



**QORTI TAL-MAGISTRATI
(GHAWDEX)
(GURISDIZZJONI SUPERJURI)
(SEZZJONI GENERALI)**

**MAGISTRAT DR.
JOSETTE DEMICOLI**

Seduta tal-25 ta' Ottubru, 2013

Citazzjoni Numru. 34/2009

**Rosalinda Rita Portelli kif assistita minn Saviour u
Antonia konjugi Portelli mahturin bhala kuraturi
taghha b'digriet tal-Qorti tal-Magistrati (Ghawdex)
Gurisdizzjoni Volontarja tat-2 ta' April 2009 u b'nota
tal-5 ta' Jannar 2010 Saviour u Antonia konjugi
Portelli assumew l-atti tal-kawza minflok Rosalinda
Rita Portelli li siefret fil-mori tal-kawza u b'nota tat-22
ta' Gunju 2012 Rosalinda Rita Portelli assumiet l-atti
tal-kawza stante r-ritorn taghha mill-esteru u b'nota ta'
Saviour u Antonia konjugi Portelli tad-9 ta' Ottubru
2013 regghu assumew l-atti tal-kawza stante r-ritorn
ta' Rosalinda Portelli lejn l-Awstralja**

Vs

Carmen Portelli

Kopja Informali ta' Sentenza

Il-Qorti,

Illi r-rikors guramentat jaqra hekk:-

Illi l-attrici Rosalinda Rita Portelli hija bint unika tal-mejjet Saviour Portelli;

Illi dan Saviour Portelli miet fil-hdax (11) ta' Frar elfejn u disgha (2009), fl-Isptar Generali t'Ghawdex fejn kien ilu rikoverat hemm ghall-ahhar sitt gimghat tal-hajja tieghu – kopja legali tac-certifikat tal-mewt annessa u markata A;

Illi wara l-mewt tieghu l-attrici ndunat li sar testment minn missierha fuq is-sodda tal-mewt tieghu fl-isptar, u proprju erbat ijiem qabel ma miet li jgib id-data tas-sebgha (7) ta' Frar elfejn u disgha (2009) fis-sebgha ta' filghaxija (7.00p.m.) fejn b'dan it-testment halla bhala eredi universali u proprjetarja assoluta ta' gidu kollu lill-konvenuta Carmen Portelli – kopja legali tat-testment annessa u markata B;

Illi l-firma tat-testatur li hemm fuq dan it-testment hija ferm dubbjuza jekk hijiex ta' missierha, u l-attrici taf li din il-firma m'ghandha ebda xebh mal-firma li kien jiffirma missierha, u ma gietx maghmula minnu, addirittura falza;

Illi dan it-testment sar f'mument meta Saviour Portelli ma kienx jipposjedi l-fakoltajiet mentali kollha b'mod li seta' japprezza dak li qieghed jaghmel, u di piu' l-istess gie mgieghel jaghmel dan it-testment u giet uzata fuqu pressjoni mill-konvenuta Carmen Portelli li ceda ghalha u kien indott bil-qerq minn din Carmen Portelli biex jiddisponi minn gidu ghal wara mewtu favur taghha billi jaghmilha eredi universali ta' gidu kollu, u dan kif ser jigi ppruvat fil-kors tal-kawza;

Illi ghalhekk a bazi tal-artikolu 605(1)(c) tal-Kodici Civili tal-Ligijiet ta' Malta, il-konvenuta mhijiex denja u kapaci biex tircievi b'testment l-eredita' lilha mhollija tal-mejjet Saviour Portelli;

Ghaldaqstant l-attrici talbet lil din il-Qorti sabiex:

1. tiddikjara falza l-firma tat-testatur li hemm fuq it-testment hawn fuq imsemmi li jgib id-data tas-sebgha (7) ta' Frar elfejn u disgha (2009), atti Nutar Anthony Hili;

2. konsegwentement tiddikjara null u bla effett legali l-imsemmi testment;

3. subordinatament u minghajr pregudizzju ghall-ewwel zewg talbiet, tiddikjara li meta sar it-testment tas-7 ta' Frar 2009, fl-atti tan-Nutar Anthony Hili, l-imsemmi Saviour Portelli ma kienx jipposjedi l-fakoltajiet mentali tieghu b'mod li ma setax japprezza dak li qieghed jaghmel u/jew kien priv mill-volonta' libera tieghu minhabba l-persjoni prattikata fuqu mill-konvenuta Carmen Portelli li gie mgieghel minnha jaghmel testment, u gie ndott bil-qerq jaqta' lill-attrici bint unika tieghu mill-wirt tieghu, u jaghmel lilha konvenuta eredi universali u proprjetarja assoluta ta' gidu kollu;

4. tiddikjara li ghalhekk il-konvenuta mhijiex denja u kapaci biex tircievi b'testment l-eredita' tal-mejjet Saviour Portelli, u konsegwentement tiddikjara t-testment imsemmi wiehed null u bla ebda effett legali;

Bl-ispejjez kontra l-konvenuta nkluzi dawk tal-mandat ta' inibizzjoni numru 11/2009 u tal-mandat ta' deskrizzjoni numru 59/09 ipprezentati fit-23 ta' Marzu 2009, kontra l-konvenuta.

Rat li l-konvenuta Carmen Portelli fir-risposta guramentata taghha eccepjet hekk:-

1. Illi preliminarjament, hemm l-irritwalita' u konsegwenti nullita' ta' dan ir-rikors guramentat minhabba kontradittorjeta' fit-talbiet attrici. Dan ghaliex l-attrici qeghdha fuq naha tagixxi billi ssostni li l-firma tat-testatur li hemm fuq it-testment tas-sebgha (7) ta' Frar elfejn u disgha (2009) hija wahda falza, fl-istess waqt qed issostni li t-testatur kien prezenti waqt li sar dan it-testment izda ma kienx jipposjedi l-fakoltajiet mentali kollha u di piu' imbaghad tghid ukoll li t-testatur kien mgieghel jaghmel

dan it-testment permezz ta' allegat qerq da parti ta' l-esponenti. Dan jimporta kunflitt u iktar minn kontradittorjeta' wahda gravi bejn l-ewwel talba u t-tielet talba ta' dan ir-rikors guramentat, liema kunflitti jgibu n-nullita' ta' l-istess rikors.

2. Illi minghajr pregudizzju ghas-suespost, id-domandi attrici huma fil-mertu totalment infondati fid-dritt u fil-fatt kif sejjer jigi dettaljatament pruvat waqt it-trattazzjoni tal-kawza.

3. Illi huwa sottomess li ghaladarba l-presunzjoni hija favur il-validita' tal-kuntratti, bhalma huwa t-testment in kwistjoni, sabiex tirnexxi fit-talbiet taghha, l-attrici ghandha l-oneru li tipprovdi provi cari u konkreti dwar l-allegazzjonijiet taghha, liema provi hija ma tistax tipproducihom f'dan il-kaz peress li dawn huma totalment infondati.

4. Illi fi kwalunkwe kaz huwa wkoll sottomess b'mod partikolari illi t-testment tas-sebgha (7) ta' Frar elfejn u disgha (2009) atti tan-Nutar Anthony Hili, li qed jigi attakkat mill-attrici sar validament u skond il-ligi, peress illi (i) m'huwix minnu li l-firma tat-testatur fuqu hija wahda falza; (ii) m'huwix minnu li Saviour Portelli ma kellux il-kapacita' mentali biex jaddivjeni gaht-testment imsemmi; u inoltre' (iii) m'huwix minnu illi Saviour Portelli kien priv mill-volonta' libera tieghu minhabba xi pressjoni jew addirittura qerq prattikat fuqu waqt il-pubblikazzjoni ta' l-istess testment.

5. Illi l-artikolu 605(1)(c) tal-Kodici Civili ma japplikax ghall-kaz in ezami u dana peress li kif gia' inghad, l-esponenti bl-ebda mod ma gieghlet it-testatur biex jgahmel testment jew biex ibiddel id-disposizzjonijiet testamentarji tieghu;

6. Salvi eccezzjonijiet ulterjuri fil-fatt u fid-dritt;

7. Illi l-fatti dikjarati fl-ewwel tliet paragrafi tar-rikors guramentat ma humiex kontestati;

Kopja Informali ta' Sentenza

8. Illi l-fatti dikjarati fir-raba', hames u sitt paragrafu tar-rikors guramentat huma kontestati.

Rat l-affidavits u semghet ix-xhieda.

Rat il-verbali kollha tal-qorti.

Rat l-atti kollha tal-kawza nkluz in-noti ta' sottomissjonijiet.

Rat li l-kawza thalliet ghas-sentenza.

Kunsiderazzjonijiet

Illi permezz tal-kawza odjerna l-attrici qeghdha tattakka l-validita' tat-testment maghmul minn missierha fis-7 ta' Frar 2009.

L-Ewwel Eccezzjoni

Permezz ta' dawn il-proceduri l-attrici tallega li l-firma li tidher fuq it-testment tas-7 ta' Frar 2009 li hija ta' missierha hija falza. Subordintament u minghajr pregudizzju ssostni li missierha ma kellux il-fakultajiet mentali tali li seta' japprezza dak li qed jaghmel u/jew kien priv mil-libera volonta' tieghu minhabba l-pressjoni ezercitata minn Carmen Portelli.

Illi fl-ewwel eccezzjoni taghha l-konvenuta eccepjet in-nullita' tar-rikors guramentat minhabba kontradittorjeta' fit-talbiet attrici. Dan ghaliex l-attrici qeghdha fuq naha tagixxi billi ssostni li l-firma tat-testatur li hemm fuq it-testment tas-sebgha (7) ta' Frar elfejn u disgha (2009) hija wahda falza, fl-istess waqt qed isostni li t-testatur kien prezenti waqt li sar dan it-testment izda ma kienx jipposjedi l-fakultajiet mentali kollha u di piu' imbaghad tghid ukoll li t-testatur kien mgieghel jaghmel dan it-testment permezz ta' allegat qerq da parti ta' l-esponenti. Dan jimporta kunflitt u iktar minn kontradittorjeta' wahda gravi bejn l-ewwel talba u t-tielet talba ta' dan ir-rikors guramentat, liema kunflitti jgibu n-nullita' ta' l-istess rikors.

Hekk kif inghad fis-sentenza **Godwin Azzopardi vs Paul Azzopardi**¹

“Huwa principju generali bil-wisq notorju illi n-natura u l-indoli ta' l-azzjoni ghandhom jigu dezunti mit-termini ta' l-att li bih jinbdew il-proceduri. Il-'kawza' ta' domanda hija r-raguni guridika taghha, ossija l-fundamentum agendi taghha (Vol. XI p 401). Din il-kawza, li hija l-origini tad-domanda, tiddistingwi ruhha mill-oggett tac-citazzjoni, li huwa "cio` che e` attualmente domandato" (Vol. X p 926)”.

F'dan l-istadju se ssir referenza ghas-sentenza fl-ismijiet **Carmena Muscat vs Frank Said et**² fejn intqal hekk:

“Nullita' tar-rikors ai termini tal-Artikolu 789(1)(d) tal-Kap. 12.

In-nullita' hi kontemplata:-

“Jekk l-att ikun nieqes minn xi partikolarita' essenzjali espressament mehtiega mil-ligi.”.

*Il-konvenuti ma ghamlu l-ebda riferenza ghal xi provvedimenti tal-ligi. Fis-sentenza Victor Henry Debono et nomine vs Onor. Dr Vincent Tabone tal-14 ta' Mejju 1970, il-Prim'Awla*³ *osservat:*

“Il-Qorti tifhem li l-inciz (d) jikkoncerna mhux il-prezentata imma il-konfezzjoni, il-kontenut ta' l-att. Id-difett taht l-inciz (d) jrid ikun difett ta' xi element essenzjali preskritt bil-ligi.

L-elementi jew partikulari li ghandhom jinghataw fic-citazzjoni huma jew komuni mal-atti gudizzjarji l-ohra (art. 174, 176, 178) jew partikulari ghalija (art. 153, 154, 155, 114, 115)..... Jidher li hawnhekk il-kelma operattiva hija 'partikolarita', ghax, kif gia intqal, din ma tistax tirriferixxi

¹ Prim'Awla tal-Qorti Civili deciza mill-Imhallef Philip Sciberras deciza fil-31 ta' Jannar 2003

² Rik Nru: 739/2006AE moghtija fl-14 ta' Dicembru, 2012

³ Imhallef M. Caruana Curran

hlief ghal kontenut tac-citazzjoni, bhal ma huma il-kawzali, l-oġġett, l-ordni ghal komparizzjoni f'isem ir-Regina, il-firma tal-Avukat, dik tal-Imhallef.....”.

Skond l-Artikolu 156 tal-Kap. 12, ir-rikors gurantat ghandu fost'affarijiet ohra jkollu “ir-raguni tat-talba”. Jekk tinghata iktar minn raguni wahda, m'hemmx dubju li m'ghandhomx ikunu kontradittorji ghal xulxin. Kif diga' osservat fl-ewwel parti tas-sentenza, fir-rikors gurantat hemm kawzalijiet li jeskludu lil xulxin li twassal ghal konfuzjoni shiha. Kaz simili ghal dan hi l-kawza Flavia Cassar et vs Carmelo Muscat et deciza mill-Qorti tal-Appell fl-14 ta' Novembru 2011, fejn l-atturi kienu qeghdin jitolbu rexxissjoni ta' kuntratt minhabba qerq, vjolenza u simulazzjoni. Il-Qorti tal-Appell osservat:-

“Izda kemm jekk it-talbiet tal-atturi jitqiesu bhala tlett azzjonijiet distinti prospettati fl-alternattiv kemm jekk jitqiesu bhala azzjoni kumulattiva wahda b'diversi kawzalitajiet kontradittorji, dan kollu jqieghed lill-konvenuti fl-impossibilita' li jiddeterminaw x'qeghdin jippretendu bil-preciz l-atturi u jqieghed lill-konvenuti f'pozizzjoni prekarja li ma jkunux jafu x'linja ta' difiza jintraprendu minghajr ma jippregudikaw il-posizzjoni taghhom.

Il-Qorti hi tal-fehma, kif ġia` inghad, li f'dan il-kaz kien hemm difett fil-forma tac-citazzjoni li toltrepasa l-limitu ta' mera formalita' u anzi tolqot is-sustanza stess tal-azzjoni ezercitata mill-atturi b'tali mod li kienet ta' pregudizzju ghall-konvenuti li, kif kellhom dritt jistennew, ma tqeghdux f'pozizzjoni li jkunu jistghu jiddefendu ruhhom adegwatament kontra l-azzjoni tal-atturi. Il-Qorti hi tal-fehma wkoll li n-nuqqas sostanzjali fic-citazzjoni ma setax jigi rimedjat taht xi dispozizzjoni ohra tal-ligi minghajr ma necessarjament tinbidel is-sustanza tal-azzjoni b'mod

partikolari f'sitwazzjoni bhal fil-kaz ta' illum fejn hemm konfuzjoni ta' tlett azzjonijiet kontraddittorji f'daqqa.”⁴.

Hu evidenti li l-kawzali dwar vizju tal-kunsens minhabba zball, qerq, vjolenza kif ukoll dik ta' simulazzjoni, huma inkonciljabbli ma' xulxin. L-istess jinghad fir-rigward tal-kawzali ta' kawza falsa mal-kawzali ta' qerq u vjolenza.

L-Artikolu 789 tal-Kap. 12 jipprovdi:-

“Izda dik l-eccezzjoni ta' nullita' kif mahsuba fil-paragrafi (a), (c) u (d) ma tkunx tista' tinghata jekk dak in-nuqqas jew vjolazzjoni jkun jistghu jissewwew taht kull disposizzjoni ohra tal-ligi.”

Fil-fehma tal-qorti l-attrici xorta ghandha l-opportunita' li fir-rigward tal-ewwel tliet talbiet tirrinunzja ghal dawk ir-ragunijiet u t-talbiet li huma inkonciljabbli ma' xulxin⁵.”

Dik il-qorti tat l-opportunita' lill-attrici tirregola ruhha dwar fuq liema talba kienet se tinsisti.

Din il-qorti kif presjeduta taqbel mal-linja adottata f'din is-sentenza. Dan in vista tal-principju li l-atti kemm jista' jkun ghandhom jigu salvati; kif ukoll ghaliex il-ligi nnifisha tipprovdi meta l-eccezzjoni ta' nullita' tista' tinghata. Illi b'referenza ghall-kaz inkwistjoni l-attrici mkien ma allegat li t-testatur ma kienx prezenti waqt li kien qiegħed isir it-testament hekk kif indikat fl-istess eccezzjoni.

⁴ “meta citazzjoni jkun fiha kawzali alternattivi u mhux cert liema wahda minnhom hija l-kawzali li sejra tiffirma l-bazi ta' l-azzjoni odjerna, dan igib sitwazzjoni fejn konvenut lanqas ma jkun jista' jammetti t-talba ghax il-konvenut ma jkunx jista' jagħzel il-kawzali li jidhirlu hu. Lanqas mhu l-kompitu tal-Qorti li tagħzel liema hija l-azzjoni li kellu jittenta l-attur. Dan juri car li l-kawza kif giet intavolata hija insostenibbli billi ab initio la setgħet tipprocedi u lanqas setgħet tigi ammessa.” (Avukat Dr Rene Frendo Randon vs Albert Walter Salomone nomine et deciza mill-Qorti tal-Appell fl-24 ta' April 1998).

⁵ Artikolu 906 jagħti lill-attur il-jedd li jirrinunzja għall-atti li jkun ipprezenta. Provvediment li impliciment jinkludi l-jedd li jirrinunzja għall-parti mit-talbiet u ragunijiet.

Illi f'dan il-kaz huwa evidenti li l-konvenuta ma kellha l-ebda diffikulta' biex tressaq l-eccezzjonijiet u l-provi in sostenn tad-difiza taghha.

Il-qorti ma tirraviza l-ebda nullita' ghall-mod kif gie redatt ir-rikors guramentat. Infatti meta l-attrici fl-ewwel talba taghha talbet dikjarazzjoni li l-firma fuq it-testment hija falza ma jfissirx awtomatikament li Salvatore Portelli ma kienx prezenti waqt li kien qiegħed isir it-testment. Dan qatt ma gie allegat mill-attrici. It-talba l-ohra li saret subordinatament ghalhekk ma jistax jingħad li hija kunfliggenti ma' l-ewwel wahda.

Għaldaqstant din l-eccezzjoni qegħdha tigi michuda.

Fil-Mertu

Illi l-fatti li wasslu għall-vertenza odjerna huma s-segwenti:

- L-attrici Rosalinda Rita Portelli hija l-uniku bint ta' Maria u Saviour Portelli. Il-konjugi Portelli flimkien ma' binthom ghamlu snin ighixu l-Awstralja u rritornaw f'dawn il-gzejjer fis-snin disghin.
- Maria Portelli mietet fis-17 ta' Settembru 2008.
- Saviour Portelli miet fil-11 ta' Frar 2009 fl-Isptar Generali t'Għawdex fejn kien ilu rikoverat għall-ahhar sitt gimghat.
- Carmen Portelli hija l-kugina ta' Saviour Portelli.
- Jirrizulta mill-atti li l-attrici tbatì minn kundizzjoni medika ta' skizofrenija.
- Fis-7 ta' Frar 2009 (4 ijiem qabel il-mewt ta' Saviour Portelli) gie redatt testment⁶ minn Nutar Dr Anthony Hili fl-Isptar Generali t'Għawdex. Fit-tieni artikolu ta' dan it-testment insibu li thalla legat a favur ta' l-attrici u kugintu l-konvenuta ta' kwalunkwe flus in moneta kontanti, kotba

⁶ Dok B a fol 6 tal-process

tal-bank u kotba u titoli li jirraprezentaw flus, kif ukoll kwalunkwe depoziti bankarji jew f'istituzzjonijiet simili ntestati fuq ismu fl-epoka ta' mewtu fi kwoti ta' zewg terzi lil bintu u terz lill-konvenuta. Il-legat imholli lil Carmen Portelli thalla bil-patt u kundizzjoni li hija tippresta dawk is-servigi, kuri u assistenti kemm bit-testatur kif ukoll lil bintu Roselyn li jkollhom bzonn matul hajjtihom kollha u li ma jirrikoverawx lilu jew lil bintu f'xi istitut, sptar, ospizju jew dar tal-anzjani hlief jekk strettament necessarju.

Fir-raba' artikolu, it-testatur innomina bhala eredi universali tieghu lil Carmen Portelli bis-sostituzzjoni volgari ta' bintu Rosalinda f'kaz ta' premorjenza. Dan il-laxxitu wkoll thalla bil-patt u kondizzjoni li Carmen Portelli ddur bih u b'bintu l-attrici.

▪ Ma' dan it-testment gie anness certifikat mediku⁷ li jgib l-istess data ffirmat minn Dr Patrick Sciberras fejn gie dikjarat li *“Salvu Portelli enjoys a sound, disposing mind and is fully capable of making a will and/or a notarial deed and/or dispose of his property inter vivos”*.

▪ Precedentement ghat-testment li huwa mertu tal-vertenza odjerna, Saviour Portelli kien ghamel zewg testmenti ohra – wiehed minnhom unica charta, it-tnejn fl-atti tan-Nutar Dr Maria Vella Magro. Fl-ewwel testment⁸ datat 31 ta' Ottubru 2000 it-testaturi (i) hallew b'titolu ta' legat reciproku kwart indiviz ta' l-assi universali rispettivi taghhom; (ii) hallew b'titolu ta' legat reciproku l-uzu u l-uzufrutt ta' l-assi universali rispettivi taghhom; (iii) b'titolu ta' legat il-proprjeta' assoluta tal-karozzi u/jew veikoli ohra; (iv) innominaw u istitwew bhala eredi universali fi piena u assoluta proprjeta' ta' l-assi universali taghhom prezenti u futuri lil binthom l-attrici odjerna.

F'dan it-testment innominaw u istitwew bhala ezekuturi testamentarji u amministraturi tal-beni taghhom lil hut Maria Portelli cioe' Joseph, Piju u John Sagona.

⁷ Dok A a fol 9 tal-process

⁸ Dok MV1 a fol 64 tal-process

▪ FI-20 ta' Frar 2006⁹, Saviour Portelli ghamel testament wahdu. Huwa (i) halla b'titolu ta' prelegat lil martu Maria Portelli il-flus kollha kontanti, kotba tal-bank, depoziti, investimenti ecc; (ii) prelegat iehor lil martu tal-karozzi, senters tal-kacca, dghajjes u l-licenzji u permessi tal-kummerc jew negozju; (iii) prelegat lil martu tas-sehem kollu spettanti lil mid-dar tar-residenza tieghu, bil-garaxx u bitha u gnien annessi u bl-ambjenti kollha taghha u limine intus; (iv) prelegat lil martu ta' l-uzu u l-uzufrutt ta' l-assi universali tieghu; (v) lil bintu Rosalinda hallilha s-sehem kollu rizervat lilha fil-ligi fuq il-wirt tieghu; (vi) eredi universali lil martu bis-sostituzzjoni volgari ta' bintu.

Illi l-artikolu 597(b) u (d) tal-Kap 16 tal-Ligijiet ta' Malta jipprovdi:

'Huma inkapaci li jiddisponu b'testment:

(b) dawk li, ghalkemm mhux interdetti, ma jkunux kapaci li jifhmu jew li jkollhom volonta', jew li, minhabba xi difett jew hsara, ma jkunux kapaci, ukoll permezz ta' interpreti, li jesprimu r-rieda taghhom:

Izda testament jista' biss isir permezz ta' interpretu jekk dan ikun testament pubbliku u n-nutar li jkun qed jircievi t-testment ikun sodisfatt, wara li jaghti gurament lill-interpretu, li dak l-interpretu jista' jinterpreta x-xewqat tat-testatur b'mod korrett;

(d) dawk li, ghalkemm mhux interdetti, ma jkunux f'sensihom fiz-zmien tat-testment';

Illi imbaghad l-artikolu **599 tal-Kap 16** jistipula li *'it-testamenti maghmulin minn persuni inkapaci huma nulli, ukoll jekk l-inkapacita' tat-testatur tispicca qabel il-mewt tieghu'.*

Illi z-zmien rilevanti ghall-prova ta' din l-inkapacita' d-dottrina tghallem li:

⁹ Dok MV2 a fol 66 tal-process

'Se senz'essere alienato, il testatore si trovava nell'impossibilita' di manifestare il proprio volere, bisogna naturalmente che l'attore provi che la causa che gl'impediva di manifestare la sua volonta' esisteva nel momento dell'atto'.¹⁰

Illi kif intqal fis-sentenza **Lewis Spiteri vs Angela Aquilina**¹¹ meta ssir kawza ghall-impunjazzjoni ta' testment minhabba inkapacita' mentali tat-testatur il-principji li jiggvernaw il-vertenza ghandhom ikunu s-segwenti:

Fl-ewwel lok, il-kapacita' li wiehed jaghmel testment hija r-regola u l-inkapacita' hija l-eccezzjoni, u ghalhekk il-presunzjoni hija favur il-kapacita'; liema presunzjoni hija "juris tantum". Kull persuna ghandha titqies *of sound mind* u li tippossjedi l-fakultajiet mentali ta' persuna ordinarja, u ghalhekk ghandha tkun prezunta bhala kapaci. Huma kkonsidrati inkapaci li jiddisponu b'testment dawk li fi zmien it-testment ma jkunux f'sensihom.

Illi sabiex it-testatur ikun kapaci jaghmel testment ma hemmx bzonn li jkun perfettament u rigorozament san minn mohhu, imma huwa bizzejjed li jkollu l-uzu tar-raguni fi grad tali li jippermettilu jkun jaf x'inhu jaghmel. Ma hemmx ghalfejn illi it-testatur ikollu *"una mente perfettamente e rigorosamente sana, ma basta quell limitato uso della ragione che permette la coscienza di cio' che si fa..... basta che chi dispone per testamento sia fornito di sufficiente percezione raziocinio o memoria onde sia capace di determinazione e di volonta' ragionata, e sappia che cosa voglia eleggere ed operare circa le persone e le cose ..."*¹².

L-inkapacita' tat-testatur ghandha tigi ppruvata minn min irid jimpunja t-testment. *"Huwa principju accettat li, kemm fil-kaz ta' persuna li ma kienitx kapaci taghmel testment, u kif ukoll fil-kaz fejn jigi allegat li persuna kienet imgeghla*

¹⁰ **Laurant: Principii di Diritto Civile**; Vol XI para 139 pag 144.

¹¹ Cit Nru: 785/2003GV deciza fit-28 ta' Gunju, 2006

¹² **Giuseppe Formosa vs Giuseppa Axiak**, Appell Civili deciz fl-20 ta' Gunju, 1938.

*taghmel testment, il-piz tal-prova jaqa' fuq min irid igib it-thassir tat-testment*¹³

“Sabiex tigi stabbilita l-insanita' mentali tat-testatur hemm bzonn li jirrizultaw indizji gravi, u mhux biss semplici kongetturi u possibilitajiet....*i fatti e gli argomenti devono essere precisi e concludenti trattandosi di persona defunta a riguardo della quale non sono piu' possibili quegli esperimenti medico legali*”. Min jipprova jimpunja t-testment jehtieg li juri li fil-mument tat-testment jew, almenu skond xi awturi, fl-epoka li sar it-testment it-testatur ma kienx kapaci. “*La prova deve essere piena e rigorosa talmente da accertare che il disponente quando testava non aveva coscienza dello atto che compiva, ne' volonta propria*”¹⁴;

Il-Qrati taghna dejjem kienu riluttanti li jammettu d-domandi biex jigi annullat testment minhabba insanita' mentali tat-testatur jekk dik l-inkapacita' ma tkunx irrizultat b'mod cert minn fatti precizi u univoci, u ma jkunx gie pruvat li kienet tezisti fil-mument li t-testatur kien qieghed jaghmel it-testment¹⁵.

Ir-ragjonevolezza tad-disposizzjonijiet kontenuti fit-testment hija wahda mill-kriterji li ghandhom iwasslu lill-gudikant biex jiddeciedi dwar l-insanita' mentali jew le tat-testatur, jigifieri biex jiddeciedi jekk fil-waqt li kien qieghed jaghmel it-testment, it-testatur kellux kuxjenza bizzejjed ta' dak li kien qieghed jaghmel u volonta' li jiddetta dawk id-disposizzjonijiet li hemm fit-testment.

Ghandhom ukoll relevanza qawwija d-deposizzjonijiet ta' nies professjonali, bhat-tabib kuranti tat-testaturi u n-Nutar

¹³ **John Agius vs Carmelo Agius**, Prim'Awla tal-Qorti Civili deciza fit-8 ta' Lulju, 2004

¹⁴ **Giuseppe Formosa vs Giuseppa Axiak**, Appell Civili, 20 ta' Gunju, 1938

¹⁵ Vol 34 p 108 App **Vassallo vs Dr. V. Sammut** 24 ta' April 1950 u Vol 30 p 1 p 176 App **Formosa vs Axiak** 20 ta' Gunju 1938.

li ghamel it-testment, dwar l-istat u l-komportament tat-testatur fiz-zmien rilevanti.

Imbagħad fejn hemm l-allegazzjonijiet dwar raggiri, kaptazzjoni u mezzi illeciti oħra li jeffettwaw il-kunsens tat-testatur, il-provi għandhom ikunu cari u konkludenti. Diversament, f'kaz ta' dubju, dan għandu jmur favur il-konvenut li kontra tiegħu tkun ezercitata din l-azzjoni¹⁶. Illi sabiex l-egħmil qarrieqi jkun motiv ta' nullità, irid jintwera illi l-qerq uzat kien ta' entità tali illi, kieku ma kienx sar, it-testatur ma kienx jagħmel id-disposizzjonijiet li kien effettivament deher illi għamel. Irid jirrizulta, għas-success tal-azzjoni, illi l-volontà tat-testatur tkun giet imdawwra bħala rizultat dirett ta', u b'effett tal-qerq adoperat fuqu. Hekk biss ir-raggiri jkun effettwaw il-kapacità tat-testatur. Mhux bizzżejjed li t-testatur ikun qagħad għax-xewqa ta' persuna oħra, u li jkun ikkuntentaha fid-disposizzjonijiet testamentarji. Daka ma jammontax għall-qerq

F'dawn il-proceduri tressqu diversi xhieda. Il-Qorti se tirreferi għal dak li ntqal minn diversi xhieda li jista' jitfa' dawl fuq dak li gara:

In-Nutar Dr Maria Vella Magro¹⁷ kienet in-Nutar li rredigiet l-ewwel zewg testmenti ta' Saviour Portelli. Hija kienet iltaqgħet mal-konjugi Portelli fis-sena 2000 u qabel ma sar it-testment tkellmet magħhom. Hija xehdet *"li mill-bidu nett il-konjugi Portelli kellhom f'mohħhom u kienu nkwetati dwar x'ser isir mit-tifla tagħhom Rosalinda Portelli la darba jmutu. Dan peress illi Rosalinda Portelli għandha kundizzjoni u l-konjugi Portelli kienu nkwetati illi jkun hemm xi hadd illi wara mewthom jisfrutta jew jipprova jjeħu vantagg mit-tifla tagħhom"*. Hija xehdet li fis-sena 2006 il-konjugi Portelli regghu marru għandha izda t-testment sar biss minn Saviour Portelli. Din id-darba kienu konvinti li binthom kienet kapaci tamministra gidha.

In-Nutar ikkonfermat illi semgħet b'Carmena Portelli l-ewwel darba ftit qabel ma' miet Saviour Portelli meta l-

¹⁶ **Camilleri et vs Camilleri**, Appell Civili, 19 ta' Mejju, 1947

¹⁷ Seduta tas-27 ta' Mejju 2009 a fol 53 tal-process

istess konvenuta marret fl-ufficcju taghha minghajr appuntament u qaltilha li Saviour Portelli ried jaghmel testment u ried lilha bhala Nutar. Dan kien fil-5 jew 6 ta' Frar 2009. Carmen qaltilha li Saviour ried ihalli werrieta lit-tifla, warajha tidhol hija. Cramen staqsietha jekk Rosalinda tkunx tista' tbiddel it-testment. Hija spjegatilha b'mod car illi jekk Saviour ihalli lit-tifla werrieta tieghu, ikun ifisser illi bintu wara mewtu taghmel li trid bil-gid u thalli lil min trid werrieta taghha.

Hija xehdet ukoll li wara l-mewt ta' martu (li ma kellhiex immobbli) Saviour mar darbtejn ghandha bil-pigama ghax kien l-Isptar. Kien jidher batut izda kien qed jirraguna. Hija qalet ukoll: *"Kont smajt minghand terzi persuni li din il-familja kellha l-gid u kien hemm xi nies interessati fil-beni u li kienu qeghdin jippruvaw jikkonvincu lil Salvatore biex jaghmel testment. Pero' bl-ebda mod ma rrid nippona subajja lejn Carmen Portelli. Semmewli persuna li kien hemm zmien illi ghamlet tmur tara lil Salvatore Portelli l-isptar, imbaghad ma komplietx. Jiena fhimt illi kien ragel. Carmen dehret mghaggla biex isir it-testment"*. Hija xehdet ukoll li l-konjugi Portelli kienu qalulha li binthom kienet close min-naha tal-familja ta' l-omm u semmewlha lil Piju Sagona u zewg hutu ohrajn.

In kontro-ezami hija qalet li Carmen qaltilha li hija kienet lesta li tiehu hsieb lil Rosalinda.

In-Nutar Anthony Hili¹⁸ spjega li huwa ltaqa' ma' Saviour Portelli dakinhar li sar it-testment. Lanqas lil Carmen Portelli ma kien jaf pero' kienet hija li cemplitlu u qaltlu *"hemm ragel xih illi jixtieq jaghmel testment, qaltli 'urgenti'. Kien ghall-habta tas-2.00p.m."*. Qal li ma ddiskutewx dettalji ta' x'ried jaghmel. Aktar tard qal li Carmen ma semmitx urgenza. Meta wasal l-Isptar ghal xi l-4.00p.m. tkellem ma' Saviour Portelli li kien jidher tajjeb. Infatti n-Nutar qal li *"Meta kellimt lil Saviour Portelli kien hemm hdejh Carmen Portelli"*. Meta beda jispjegal u x'seta' jaghmel b'gidu talab ghall-privatezza. Saviour Portelli

¹⁸ Seduta tas-27 ta' Mejju 2009 a fol 81 tal-process

qallu li jrid jaghti preferenza lil bintu Rosalinda. Qallu li l-parti l-kbira ta' gidu jrid ihallih lil bintu. Testwalent qal:

“Jiena ghidtlu ‘xi trid taghmel, trid thalli l-maggoranza tal-flus lit-tifla jew trid thalliha eredi?’ Salvatore wegibni ‘ara inti’. Cifri ma semmilix Salvatore, pero’ qalli illi hemm il-flus. Jiena fhimtu illi hemm hafna flus. Qalli ‘l-importanza hu illi t-tifla nahsbu fiha sew’, qalli ‘pero’ lil Carmen kull ma nhallulha bil-patt u kundizzjoni li tippresta kura u assistenza lit-tifla’. Dak il-hin ftehmna jiena u hu illi jhalli nofs lil Carmen u nofs lil Rosalinda tal-flus. Carmen Portelli semmietli li tixtieq li jhallilha xi haga, pero’ dejjem bl-obbligu li hi ddur ma’ Rosalinda Portelli. Carmen ma semmietlix flus, lanqas xi sehem kemm kienet qeghdha tippretendi illi jhallilha t-testatur”. “Jien lil Salvatore ghidtlu ‘qed taqbel hux mal-ishma dwar il-flus nofs bin-nofs?’ u hu f’dak il-hin biddel l-ishma fis-sens illi gabha, qalli zewg terzi lil Rosalinda u terz lil Carmen”.

In-Nutar xehed li waqt il-qari tat-testment Carmen Portelli ma kinitx prezenti. Huwa sostna li spjega lit-testatur kull artiklu fit-testment u jhossu cert li Saviour fehem x’kien qieghed ighid fit-testment.

Jirrizulta wkoll mix-xhieda ta’ Joseph Debrincat¹⁹ li fit-3 ta’ Frar 2009 u fis-6 ta’ Frar 2009 saru withdrawals mill-kont ta’ Saviour Portelli fl-ammont ta’ €481.14 u €497.67 rispettivament.

Illi min-naha taghha l-attrici²⁰ tghid li Carmen kienet tmur ta’ sikwit ghandhom minn jeddha u dan sa qabel ma’ ommha mietet. Hija xehdet li ommha u missierha kienu jistaqsuha fejn riedet tghix wara mewthom u hija dejjem qaltihom l-Awstralja. Qatt ma ddiskutew maghha dwar il-patrimonju taghhom. Il-genituri taghha kienu jafdaw lil Piju Sagona u tghid li l-mewt ta’ ommha lil Piju kienet iccempillu kuljum. Dwar Carmen tghid li kienet iccempel lil missierha u kienet dejqithom. Ommha damet xahrejn l-isptar qabel ma’ mietet. Fil-frattemp missierha dahal ukoll

¹⁹ In rappresentanza tal-BOV fis-seduta tas-27 ta’ Mejju 2009 a fol 88 tal-process

²⁰ Seduta tas-27 ta’ Mejju 2009 a fol 99 tal-process

L-isptar u baqa' hemm sa xahrejn u nofs wara. Ftit dam id-dar ghax f'Dicembru rega' ddahhal l-isptar. Meta missierha kien l-isptar qaghdet ma' hu Carmen Portelli, Toni, u anki missierha qaghad ffit ghandu. Missierha kellu xi jghid ma' Toni Portelli ghax dan pretenda li missierha jktriblu l-wirt u missierha rrifjuta. Anki Carmen Portelli riedet u missierha rrifjuta.

Xehdet²¹ li wara li miet missierha l-konvenuta kienet tmur taraha x-short stay ward u qaltilha biex tmur tghix maghha biex tibda tiehu hsiebha. Hija rrifjutat ghax tahseb li Carmen flusha trid. Fl-ahhar erbat ijiem tghid li missierha *"kien drifting away fil-mod kif kien jitkellem"*. Missierha kien ighidilha li Carmen qeghdha ddejqu. Ommha u missierha riduha li tmur lura l-Awstralja. Kienet ukoll il-holma taghha. Hija ma tridx tigi lura Ghawdex. Dwar l-aspetti finanzjarji se jehdulha hsieb l-HSBC f'Ghawdex mit-trust. Xehdet li Carmen kienet habiba kemm ta' ommha u ta' missierha. Qabel ma' mietet ommha Carmen kienet tmur kuljum ghandhom u meta ommha kienet l-isptar Carmen kienet tqatta' hafna hin hdejn ommha u ommha qalet li fl-ahhar dejqitha. L-attrici qalet li qabel ma' mietet ommha qaltilha *"Don't trust her"* u dan b'referenza ghall-konvenuta.

Pauline Camilleri²², social worker f'Ghawdex fil-qasam tal-kura psikjatrika spjegat li Rosalinda Portelli kienet klijenta taghha. Meta l-genituri ta' l-attrici kienu l-isptar hija kienet iddahhlet fis-short stay ward fuq bazi volontarja. Qalet li *"Kienet omm Rosalin stess illi qaltilha illi f'Ghawdex ma kellhomx familjari li jistghu jiehdusiebi lil Rosalin. Lil Carmen Portelli, omm Rosalin qatt ma semmitili. Rosalin qatt ma semmietet lil Carmen Portelli qabel miet missierha. L-istess, missier Rosalin qatt ma semmietet lill-konvenuta"*.

Xehdet ukoll li *"Fis-sebgha (7) ta' Frar tkellimt ma' Sam flimkien ma' Jeanette. Tkellimna dakinhar dwar il-futur tat-tifla. Lil Sam kont ghidtli li Piju Sagona kien dispost li jilqa'*

²¹ Seduta tad-29 ta' Mejju 2009 a fol 107 tal-process

²² Seduta tat-8 ta' Lulju 2009 a fol 144 tal-process

lit-tifla fl-Awstralja, jekk jigrilu xi haga. Kien hemm zmien meta konna qed nitkellem mieghu illi Sam kien xtaq imur l-Awstralja wkoll mat-tifla. Kont gharraft lil Sam b'dak li qalli Sagona. Jiena staqsejt l-parir tieghu. Irrisponda illi ma kien isib ebda oggezzjoni li t-tifla tieghu tmur l-Awstralja, qalli, 'Hemmhekk it-tifla tkun f'idejn tajba'. Il-missier, Sam, qatt ma semmieli li f'Ghawdex kien hemm xi hadd illi jista' jiehu hsieb lil bintu jekk ikun hemm bzonn. Carmen Portelli qatt ma semmihili". Dakinhar Saviour ma kellux problema biex ikun hemm komunikazzjoni mieghu. Tenniet ukoll li Rosalinda dejjem baqghet konsistenti fix-xewqa li tmur tghix l-Awstralja. Il-hsieb dejjem kien li hija se tmur tghix gewwa home.

Jeanette Falzon²³ ukoll ikkonfermat li omm Rosalinda Portelli f'it qabel ma mietet qaltilha li f'Ghawdex ma kien hemm hadd li jista' jiehu hsiebha. Xehdet ukoll li meta Sam kien il-Geriatric Ward Rosalin kienet semmiet li ghandu jmur nutar jara lil missierha u qaltihom li kellu jmur jarah fir-rigward tat-testment.

Michael Grech²⁴ xehed li l-konjugi Portelli ghamlu x'investimenti mieghu fis-sena 2007. Kienu jinkwetaw x'se jsir mit-tifla la jmutu. Lil Carmen Portelli ma kienux semmewha.

Anthony Portelli²⁵, hu l-konvenuta, xehed li "Kien hemm okkazjoni li Carmen kienet qaltli li se tkellem lil Salvu biex tghidlu biex ihallilha gid fit-testment. Jiena ghidtilha, 'Carm, tghagglux!'. Wara gurnata regghet kellmitni, qaltli, 'illejla sejra hdejn Salvu u nghidlu biex jiktibli'. Jiena ghidtilha, 'affari tieghek!'. Dan kien fl-ewwel granet illi Salvu kien qiegħed l-isptar. Dan kien xi gimgha u nofs wara l-mewt ta' martu. Kif mort il-ghada nara lil Salvu semmieli lil Carmen. Qalli, 'Karmena taghkom giet tghidli biex jiena niktbilha'. Kien jidher irrabjat. Ghidtlu, 'Salv, tirrabjax mieghi, jien m'ghandix x'naqsam ma' Karmena'. U ghidtlu, 'u lanqas se nikkmandak x'tagħmel bi hwejgek'. Qalli, 'jien m'jien se nikteb xejn lil hadd'. Karmena meta

²³ Seduta tat-8 ta' Lulju 2009 a fol 149 tal-process

²⁴ Seduta tat-8 ta' Lulju 2009 a fol 163 tal-process

²⁵ Seduta tat-28 ta' Ottubru 2009 a fol 203 tal-process

qaltli li se tghid lil Salvu biex jiktbilha fit-testment kien ghalix skont hi kienet ilha tnax-il (12) sena hbieb maghhom”.

Jan Sammut²⁶ xehed li saret *verbal trust* a favur ta' Rosalinda Portelli peress li f'kazijiet eccezzjonali dawn huma accettabbli. Il-genituri taghha kienu nkwetati fuqha.

It-tabib Dr Patrick Sciberras²⁷ ikkonferma c-certifikat anness mat-testment. Huwa spjega li dan huwa certifikat *standard form*. Minn persuna ghall-ohra jvarja d-dettalji. Huwa qal li kien jezamina lil Saviour Portelli kuljum fl-isptar fl-ahhar granet ta' hajtu. Huwa xehed li *“Sam kien imdejjaq l-isptar. Ma riedx joqghod fil-ward tax-xjuh. Ried johrog mill-isptar. Ried lil xi hadd biex jiehu hsiebu biex b'hekk ikun jista' johrog minn hemm gew. Xi haga ohra li kienet tinkwetah kienet it-tifla tieghu”*. It-tabib ma kellux taghrif dwar il-qagħda finanzjarja ta' Saviour Portelli *“pero' meta bdejt nara lil dawn in-nies differenti jien dahalli suspett li hemm l-ghalf. Kelli ghoxrin (20) sena esperjenza. Bdejt nara li qed jersqu l-klieb il-bahar”*. Qal li Carmen Portelli kienet tmur kuljum u qaltli li riedet iddur b'Saviour Portelli. Huwa xehed li meta ezamina lil Sam fis-7 ta' Frar 2009 ma qallux li ried jagħmel testament. Qallu li ried jagħmel xi haga biex jirranga fir-rigward tat-tifla. Xi darba kien semmilu Lm10,000 izda fl-ebda hin ma fehem li kien se jhalli gidu kollu. Dakinhar li rrilaxxa c-certifikat kien iben il-konvenuta li gabar ic-certifikat mill-klinika tieghu fis-Sannat. Meta ra lil Saviour Portelli fis-7 ta' Frar 2009 qatt ma haseb li wara ftit granet kien se jmut. In kontro-ezami xehed li jahseb li bil-mod kif wiegbu Saviour Portelli dan seta' jagħmel kull tip ta' kuntratt.

Dr David Cassar²⁸ xehed li Rosalinda Portelli kienet pazjenta tieghu. Wara l-mewt tal-genituri taghha kienu kellmuh diversi nies fosthom il-konvenuta li kienet akkumpanjata minn ragel. Huwa xehed li riedu jagħmlu l-interdizzjoni ta' Rosalinda Portelli. Huwa kompla hekk:

²⁶ Rapprezentant tal-HSBC a fol 220 tal-process

²⁷ Seduta tal-25 ta' Novembru 2009 a fol 252 tal-process

²⁸ Seduta tal-20 ta' Jannar 2010 a fol 319 tal-process

“Dawn it-tnejn min-nies qatt ma kont iltqajt maghhom qabel dakinhar u hassejtni skomdu hafna. Nikkonferma illi hassejtni skomdu hafna ghaliex ma staqsewnix kif tinsab Rosalinda u wrew xi preokkupazzjoni. Jekk niftakar sew qaluli illi huma l-verrieta ta’ missier Rosalinda li jien kont diga’ naf illi kien miet.

Nixtieq insemmi wkoll illi qabel ma poggew bilqieghda r-ragel illi kien qed jakkumpanja lil din il-mara poggieli flus f’idejja. Jekk qieghed naghrif sew lil dan ir-ragel hu l-istess persuna illi qieghed nara bilqieghda fl-awla llum. Jiena m’accettajt il-flus, u wrejt ir-rabja tieghi ghal dan l-agir. Nikkonferma illi jien ghidtilhom illi jekk verament huma l-verrieta jkolli bzonn ta’ provi, pero’ gharrafthom ukoll fic-cirkostanzi, bil-mod kif l-affarijiet zviluppaw f’dan il-hin qasir li kellna l-laqgħa, waqt il-laqgħa, ma kont inhossni xejn komdu, u ghalhekk tlabthom biex jitolqu”.

Huwa sostna b’mod kategoriku illi ma kienx hemm ic-cirkostanzi sabiex Rosalinda Portelli tigi interdetta. *‘Dan qieghed nghidu fuq l-gharfien tieghi ta’ Rosalinda matul dawn l-ahhar ghaxar (10) snin’.* Anzi skontu minn dak li ra wara l-mewt tal-genituri tagħha Rosalinda wriet li tahseb u tiggudika b’mod car, b’mod illi kapaci tiehu hsieb tad-drittijiet tagħha u mhix xi persuna dgħajfa u malleabbli. In kontro-ezami kkonferma li bhala fatt jaf li kien hemm drabi meta l-konvenuta kienet tmur tara lil Rosalinda fiz-zmien li tkun qeghdha fix-short stay ward. U bhala fatt jaf illi meta dawn kien jigru dawn iz-zjarat Rosalinda kienet tkun disturbata. Dan kien fiz-zmien wara l-mewt tal-genituri tagħha. Huwa xehed ukoll li kien tkellem ma’ Rosalinda li kienet *compos mentis* u hija ghamlitielu cara li kellha kull fiducja fiz-ziju tagħha tal-Awstralja, cioe z-ziju Piju, u qaltlu wkoll li m’ghandha l-ebda fiducja f’Carmen Portelli u r-ragel li kien qieghed jakkumpanjaha.

Fl-affidavit tagħha Carmen Portelli tghid li meta l-kugin tagħha Saviour Portelli rritorna f’dawn il-gzejjer mill-Awstralja flimkien ma’ martu u binthom, ir-relazzjonijiet ta’ bejniethom issahhet hafna. Hija kienet tqatta’ hafna hin maghhom. Tghid li Saviour u Maria kienu nkwetati x’sে jigri mit-tifla wara li jmutu. Tghid li kemm-il darba qalulha li

kienu se jiktbulha kollox basta tiehu hsieb lil Rosalinda. Tghid li dejjem accettat li tiehu hsieb lill-attrici li min-naha taghha kienet thobbha. Kompliet li meta Maria mardet u kienet l-isptar, kienet tmur izzurha kuljum u l-istess meta dahal Saviour. Sostniet li Saviour ma kienx jiehu gost bil-vizti ta' huha Toni u ta' Tonina u Saviour. Dwar it-testment xehdet li kien Saviour li nsista li ried jaghmel it-testment. Dwar Piju Sagona xehdet li wara li miet Saviour gie mill-Awstralja u mill-ewwel talabha c-cwieviet tal-post ta' Saviour biex joqghod hemm. Hareg ukoll lil Rosalinda mis-short stay ward u zamma mieghu. Rosalinda sahsitra kienet cemplitilha biex tiringrazzjaha ghax kienet naddfitilhom id-dar. Piju zamm lil Rosalinda sakemm inqara t-testment. Wara hadha s-short stay ward u telaq l-Awstralja. Xehdet li kienet marret tara lil Rosalinda izda Piju ghalqilha l-bieb u meta marret is-short stay ward ma riditx tkellimha. Hija cahdet li offrew xi flus lil Dr Cassar.

In kontro-ezami²⁹ xehdet hekk: *“Nikkonferma li Sam Portelli u martu Maria kienu ta' spiss ighiduli li lili kienu se jhalluni werrieta. Kienu jghiduli kull m'ghandna naghtuk. Durilna bit-tifla. Dan il-kliem kienu bdew jghiduhomli xi bejn wiehed u iehor xi 6 xhur wara li kienu rritornaw ighixu f'Ghawdex peress li qabel huma kienu residenti l-Awstralja”*. Hija qalet li qatt ma talbet lil Saviour biex jahseb fiha fit-testment.

It-tabib Dr John Borg³⁰ spjega li huwa jaf lil Rosalinda Portelli b'mod professjonali ghaliex kien jiehu hsiebha meta tkun l-isptar. Ikkonferma li Saviour kien inkwetat hafna fuqha. Huwa xehed ukoll li wara l-funeral tal-missier, Rosalinda wriet ix-xewqa li tmur lura lejn l-Awstralja flimkien maz-zija Piju. Huwa ddiskuta ma' Rosalinda jekk kinitx lesta li tmur tghix ma' Carmen Portelli biex tiehu hsiebha izda l-attrici dejjem irrifjutat. Il-hsieb taghha kien wiehed kategoriku u huwa fehem din l-ghazla taghha peress li hija ghamlet snin tghix hemmekk mal-genituri taghha. In ri-ezami xehed li meta kienet tmur

²⁹ Seduta tat-12 ta' Mejju 2010 a fol 433 tal-process

³⁰ Seduta tas-17 ta' Frar 2010 a fol 351 tal-process

id-dar ma' Piju Sagona kienet tmur b'leave mhux discharged. Fid-9 ta' Marzu 2002 regghet iddahhlet is-short stay ward ghax kienet qeghdha *grossly misbehaving at home*. Huwa stqarr li dan huwa l-atteggjament tipiku taghha. F'dak iz-zmien kienet tohrog ghal xi saghtejn.

Mario Said³¹, nursing officer fis-short stay ward, fiz-zmien relevanti ghall-kawza xehed li qatt ma raha lil Carmen Portelli fiz-zmien li kienu hajjin il-genituri ta' l-attrici. Rosalinda kienet tirrifjuta li tara lil Carmen u dan wara l-mewt tal-missier. Kien huwa li akkumpanjaha l-Awstralja u xehed li l-home li l-attrici qeghda tghix fiha hija qrib id-dar taz-ziju.

Carmen Portelli ressqet diversi xhieda fosthom lil Margaret Camilleri³² li qalet li Carmen Portelli kellha relazzjoni tajba mal-konjugi Portelli. Hija xehdet li darba minnhom Maria qaltilha li xtaqu jhallu xi haga lil Carmen mill-wirt taghhom bil-kundizzjoni li tiehu hsieb lil binthom. Uhud mix-xhieda xehdu li Carmen qaltihom li l-konjugi Portelli kienu qalulha biex tiehu hsieb lil binthom. In kontro-ezami qalet li l-konjugi Portelli qalulha li Karmena kienet se tiehu hsieb lil binthom. Infatti hija gieli kienet mistiedna d-dar ghandhom. Ghalkemm qalulha li se jhallulha 'xi haga' qatt ma qalulha li kienu se jhallulha l-gid kollu taghhom.

Jennifer de Hoog³³, bint Carmelo Portelli li kien hu Saviour Portelli, xehdet li hija kienet f'kawza kontra zijuha. Madankollu hija giet tara lil zijuha f'Novembru 2008. Hija giet ghal tliet gimghat u marret tarah aktar minn darba. Xehdet li Saviour Portelli dwar Carmen qalilha "*I do not trust her*". Ix-xhud qalet li hija staqsitu jekk kienx ha hsieb jaghmel l-arrangamenti ghal Rosalinda huwa qalilha li kien ha hsieb u li n-nurses kienu nfurmati li Rosalinda kellha tittiehed l-Awstralja u semma lil Piju. Mill-impressjoni li tatha Rosalinda kienet se tghix gewwa home. Wara li telqet baqghet iccempel lil zijuha li kien qieghed jitlobha biex tigi lura. L-ahhar li cemplet ma kellmitux ghax

³¹ Seduta tas-17 ta' Frar 2010 a fol 357 tal-process

³² A fol 378 tal-process

³³ Seduta tas-7 ta' Lulju 2010 a fol 476 tal-process

Carmen qaltilha li ma kienx jiflah. Hija bbukkjat *flight* u waqt li kienet l-Amerika qalulha li kien miet u attendiet il-funeral. Saviour qatt ma qalilha li Carmen kienet se tiehu hsiebu u qalilha li martu kienet hadet hsieb kollox.

Illi f'din il-kawza gie nominat espert kaligrafiku Dr Abela Medici li kkonkluda hekk:

“Illi ghaldaqstant, fl-opinjoni tal-esponent, kwalifikata bi tletin sena esperjenza fl-ezamijiet ta’ kaligrafija, il-firem fuq it-testment allegatament maghmul minn Salvatore Portelli fl-atti tan-Nutar Dr Anthony Hili LL.D. nhar is-7 ta’ Frar 2009 ma humiex il-firem genwini ta’ Salvatore Portelli izda gew iffalsikati jew minn terzi persuni jew minn Salvatore Portelli innifsu, jekk dan tant kien gie mhedded, li kellu jasal fuq dan it-testment kontra l-volonta’ tieghu. Kieku dawn il-firem gew maghmula minn terzi persuni, kien ikun izjed verosimili li minn iffalsifikhom kien jaghmilhom kollha simili ta’ xulxin u simili ghall- firem genwini ta’ Salvatore Portelli. Izda dan ma kienx il-kaz. Il-fatt li l-erba’ firem fuq it-testment kwerelat huma maghmulin zewg firem totalment differenti mit-tnejn l-ohra u totalment differenti mill-firem genwini ta’ Salvatore Portelli jimmitiga li Salvatore Portelli stess ghamilhom bi skop li, waqt li kien jidher li wasal sabiex jaghmel it-testment quddiem in-nutar migjub quddiemu u b’hekk ippervena li jitkomplew it-theddid kontra tieghu u forsi sahtu, minn eventwalment jezamina t-testment jinduna mill-ewwel li l-firem kienu differenti minn xulxin u differenti mill-firem genwini tieghu. Jekk in-Nutar Dr Anthony Hili ma kienx jaf lil Salvatore Portelli qabel ma wasal fuq it-testment, allura Dr Hili ma setax jinduna li l-firem maghmula quddiemu ma kienux dawk li genwinament Salvatore Portelli kien jiffirma”.

In eskussjoni ghad-domanda li Saviour Portelli ma kellux firma fissa imma kien fil-bicca l-kbira jiffirma b’mod differenti, Dr Abela Medici rrisponda li Saviour Portelli kellu firma li kienet karatterizzata b’diversi punti ta’ karattru personali. Bhal kull persuna ohra fid-dinja, il-firma ta’ firmatarju tvarja ftit minn gurnata ghall-ohta, u anke

tvarja minn firma ghall-ohra meta maghmula fi ftit istanti 'il boghod minn xulxin. Dan ghall-espert kaligrafiku huwa ovvju speċjalment meta jinghata firem minn persuna li tikkontesta kitba fil-Qrati Maltin u Ghawdxin li jghamilhom quddiem l-espert f'seduta stante. Izda din il-varjazzjoni hija naturali u accettata u l-karatteristici ta' klassi u dawk personali xorta jibqghu trasmessi fil-firma tal-awtur. Jidher car li l-konvenuta ma qratx ir-rapport tal-esponent sewwa ghax f'pagna 26 hemm miktub "Ghalkemm li l-maggoranza tal-firem tal-awtur kienu firem bil-maqghud, gie li wkoll iffirma bhala S. Portelli jew Portelli u anke bhala Saviour Portelli, kollha kellhom karatteristici personali li jaqduhom flimkien u kienu juru li kienu ta' persuna wahda u unika". Ghaldagstant mhux minnu dak li msemmi fid-domanda li "fil-bicca l-kbira jiffirma b'mod differenti". Sempliciment tara l-firem f'pagni 22 sa 26 tista' tasal ghall-konkluzjoni differenti mid-domanda maghmula izda turi bic-car il-konkluzjoni li wasal ghalihom l-espert".

Illi fuq domanda ohra Dr Abela Medici b'mod kategoriku jikkonkludi li *"Jidher car mir-risposti fuq moghtija kif ukoll mir-relazzjoni tal-esponent, li l-erba' firem fuq it-testment in kwestjoni gew iffalsifikati"*.

Illi f'din il-kawza inhatru wkoll zewg periti perizjuri Dr Martin Bajada u s-Sur Joseph Gaffiero li rrelataw li fl-opinjoni taghhom hemm bizzzejjed traits:

"i. Fil-firem [S. Portelli] fuq it-testment, partikolarment fl-ittri [S] u [P] li hemm fl-erba' firem.

ii. Fil-kostruzzjoni ta' [elli] fuq l-ewwel u t-tielet pagna,

li jindikaw li l-kitba/firma li taqra [S. Portelli], saret minn Salvatore Portelli".

Ghad-domandi in eskussjoni³⁴ huma wiegbu li *"L-opinjoni tal-periti addizzjonali hija wahda cara fejn dawn mhux il-firma naturali ta' Salvatore Portelli imma kitba minn*

³⁴ A fol 578 tal-process

Salvatore Portelli". Skonthom analizi kaligrafiku qatt ma jwassal li jispjega ghalfejn persuna ddecida li jiffirma differenti mis-soltu. In eskussjoni seduta stante³⁵ Dr Martin Bajada sostna li *"dak li jidher fuq it-testment ma jirrizultax li hija firma imma hija kitba ta' Portelli"*. *"M'hijiex il-firma awtentika"*. Madankollu kkonferma li hemm komunikazzjoni bejn il-mohh u l-id biex persuna tiffirma. Il-varjazzjoni kienet volontarja. Hija kitba. X'kienet ir-raguni ta' tali varjazzjoni huma mhumieq esperti biex ighidu.

Jirrizulta li l-periti perizjuri tkellmu fuq l-ewwel u t-tielet faccata u dan peress li t-tieni u r-raba' eskludewhom.

Illi meta l-qorti jkollha quddiemha versjonijiet konfliggenti referenza ssir ghas-sentenza fl-ismijiet **Pawlu Farrugia vs Carmelo Farrugia**³⁶ fejn gie ritenut:

*'Il-konflitt fil-provi huma haga li l-Qrati jridu minn dejjem ikun lesti ghaliha. Il-Qorti ghandha tezamina jekk xi wahda miz-zewg versjonijiet, fid-dawl tas-soliti kriterji tal-kredibilita' u speċjalment dawk tal-konsistenza u verosimiljanza, ghandhiex teskludi lill-ohra, anke fuq il-bilanc tal-probabbilitajiet u tal-preponderanza tal-provi, ghax dawn, f'kawzi civili, huma generalment sufficjenti ghall-konvinciment tal-gudikant'*³⁷

*Jigi osservat ukoll li huwa principju assodat fil-gurisprudenza li f' kaz ta' zewg verzjonijiet diametrikalment opposti u li jkunu plawsibbli jew possibbli dan jiffavorixxi l-konvenuti in bazi ghall-principju li onus probanti incumbit ei qui dicit non ei qui negat*³⁸. *Huwa l-attur li jrid jipprova l-fatti minnu premissi u allegati fic-citazzjoni.*

Mill-banda l-ohra pero', il-grad ta' prova rikjest fil-kamp civili, b'differenza minn kawzi kriminali fejn il-ligi tesigi li l-prova tal-htija ghandha tirrizulta minghajr dubju

³⁵ Seduta tal-15 ta' Marzu 2012 a fol 586 tal-process

³⁶ Cit Nru: 1523/1997 deciza fil-5 ta' Ottubru, 2004

³⁷ **Carmelo Farrugia vs Rokku Farrugia** deciza fl-24 ta' Novembru, 1996

³⁸ App.Inf, **.Anthony Camilleri vs Maurice Cauchi et** deciza fit-22 ta' Novembru 2002

ragonevoli, fil-kamp civili huwa bizzegjed li jkun hemm certezza morali f'mohh il-gudikant. Din ic-certezza morali rikjesta f'kawzi civili hija l-effett tal-bilanc tal-probabilitajiet³⁹. Mera possibilita' mhux sufficienti biex tirradika r-responsabilita' civili.'

Illi f'dan il-kaz pero' ma xehdux biss il-partijiet. Infatti tressqu diversi xhieda ohra li diga' saret referenza ghalihom.

Illi dwar l-allegazzjoni ta' firma falza jinghad li ma giex ippruvat mill-attrici li kien hemm terza persuna li ffirmat hija jew huwa t-testment. Infatti dan ma giex konstatat la minn Dr Abela Medici u lanqas mill-periti perizjuri. Il-qorti tirreferi wkoll ghax-xhieda tan-Nutar Pubbliku Dr Anthony Hili li l-istess testatur iffirma quddiemu. Din il-qorti ma tqisx li ghandha tiddubita minn tali xhud anki ghaliex huwa ufficjal pubbliku.

M'hemmx kontestazzjoni li l-firem li jirrizultaw mit-testment ta' Saviour Portelli huma mhux biss differenti minn kif kien jiffirma Saviour Portelli izda talli fl-erba' faccati tat-testment il-firma wkoll giet varjata. Mill-atti jirrizulta li matul iz-zminijiet Saviour Portelli biddel kemm-il darba l-mod kif kien jiffirma izda dejjem zamm certu karatteristici. In verita' l-ebda persuna mhi obbligata tiffirma dejjem bl-istess mod u manjiera. Madankollu li persuna mhux talli tvarja l-firma taghha minn gurnata ghall-ohra imma talli tvarja l-mod kif tiffirma fuq testment ma tistax ma taghtix lok ghall-mistoqsijiet.

Dwar din it-talba l-kwistjoni li jifdal huwa jekk il-qorti ghandiex tabbraccja l-konkluzjoni ta' l-ewwel espert li kkonkluda li dawn ma kienux il-firem genwini ta' Saviour Portelli izda li ffalsifikahom huwa di propozitu sabiex juri l-intenzjoni tieghu li huwa ma riedx verament jaghmel dak it-testment izda ghax kien gie sfurzat.

Illi kif inhu maghruf il-qorti mhix marbuta mal-konkluzjoni peritali. Infatti fis-sentenza taghha tad-19 ta` Novembru

³⁹ App.Civ. **Paul Vassallo et vs Carmelo Pace**[1986] Vol.LXX.II.144

2001 fil-kawza **Calleja vs Mifsud**, il-Qorti tal-Appell qalet hekk -

“Kemm il-kostatazzjonijiet tal-perit tekniku nominat mill-Qorti kif ukoll il-konsiderazzjonijiet u opinjonijiet esperti tieghu jikkostitwixxu skont il-ligi prova ta` fatt li kellhom bhala tali jigu meqjusa mill-Qorti. Il-Qorti ma kenitx obbligata li taccetta r-rapport tekniku bhala prova determinanti u kellha dritt li tiskartah kif setghet tiskarta kull prova ohra. Mill-banda l-ohra pero`, huwa ritenut minn dawn il-Qrati li kellu jinghata piz debitu lill-fehma teknika ta` l-espert nominat mill-Qorti billi l-Qorti ma kellhiex leggerment tinjora dik il-prova. Hu manifest mill-atti u hu wkoll sottolinejat fir-rikors ta` l-appell illi l-mertu tal-prezenti istanza kien kollu kemm hu wiehed ta` natura teknika li ma setax jigi epurat u deciz mill-Qorti minghajr l-assistenza ta` esperti in materia. B`danakollu dan ma jfissirx illi l-Qorti ma kellhiex thares b`lenti kritika lejn l-opinjoni teknika lilha sottomessa u ma kellhiex tezita li tiskarta dik l-opinjoni jekk din ma tkunx wahda sodisfacentement u adegwatament tinvesti l-mertu, jew jekk il-konkluzjoni ma kenitx sewwa tirrizolvi l-kwezit ta` natura teknika.

*In linea ta` principju, ghalkemm qorti mhix marbuta li taccetta l-konkluzjonijiet ta` perit tekniku kontra l-konvinzjoni taghha (dictum expertorum numquam transit in rem judicata), fl-istess waqt dak ma jfissirx pero` illi qorti dan tista` taghmlu b` mod legger jew kapriccjuz. Il-konvinzjoni kuntrarja taghha kellha tkun ben informata u bazata fuq ragunijiet li gravament ipoggu fid-dubju dik l-opinjoni teknika lilha sottomessa b`ragunijiet li m`ghandhomx ikunu privi mill-konsiderazzjoni ta` l-aspett tekniku tal-materja taht ezami (“**Grima vs Mamo et noe**” – Qorti tal-Appell – 29 ta` Mejju 1998)."*

Jigifieri qorti ma tistax tinjora r-relazzjoni peritali sakemm ma tkunx konvinta li l-konkluzjoni ta` tali relazzjoni ma kienetx gusta u korretta. Din il-konvinzjoni pero` kellha tkun wahda motivata minn gudizzju ben informat, anke fejn mehtieg mil-lat tekniku. (“**Cauchi vs Mercieca**” – Qorti tal-Appell – 6 ta` Ottubru 1999 ;

“Saliba vs Farrugia” – Qorti tal-Appell – 28 ta` Jannar 2000 u **“Calleja noe vs Mifsud”** – Qorti tal-Appell – 19 ta` Novembru 2001).

Il-giudizio dell'arte espress mill-perit tekniku ma jistax u m'ghandux, aktar u aktar fejn il-parti nteressata ma tkunx ipprevaliet ruhha mill-fakolta` lilha moghtija ta` talba ghan-nomina ta` periti addizzjonali, jigi skartat facilment, ammenokke` ma jkunx jidher sodisfacentement illi l-konkluzjonijiet peritali huma, fil-kumpless kollha tac-cirkostanzi, irragonevoli” – (**“Bugeja et vs Muscat et”** – Qorti tal-Appell – 23 ta` Gunju 1967).

Fil-fehma ta' din il-qorti r-rapport tal-periti perizjuri mhux wiehed konklussiv. Il-konkluzjoni taghhom tirreferi biss ghal zewg faccati minn erbgha tat-testment u kkonkludew li dawh li jidhru lanqas m'huma firem izda kitba ta' Saviour Portelli. Mhux l-istess jista' jinghad ghall-ewwel rapport ta' Dr Abela Medici li huwa wiehed dettaljat hafna. Din il-qorti se tistrieu fuq tali rapport. Punt li l-qorti trid titratta huwa l-kumment tal-konvenuta u tal-periti perizjuri li espert kaligrafiku ma jidholx fi kwistjonijiet ta' x'seta' jgieghel persuna tvarja l-kitba jew firma taghha fuq att tant importanti. Din il-qorti ma taqbilx ma' tali sottomissjoni. Kien l-istess Dr Bajada li spjega li hemm komunikazzjoni bejn il-mohh u l-id meta wiehed jigi biex jiffirma u ghalhekk inevitabilment il-hsieb ta' l-individwu se jaffettwa wkoll il-mod kif jikteb u jiffirma.

Illi jrid ukoll jigi sottolineat li filwaqt li mis-sunti fuq riferuti ta' diversi xhieda li Saviour Portelli kien bniedem marid hafna u li f'xi mument seta' kien mitluq madankollu ma jistax jinghad li fis-7 ta' Frar 2009 huwa kien mentalment inkapaci. Dan jemergi mix-xhieda ta' Dr Patrick Sciberras u ta' l-istess Nutar. Oltre' dan Dr Abela Medici ikkummenta s-segwenti:

“L-esponent qis ukoll l-istat fiziku ta' Salvatore Portelli fil-granet qabel u meta allegatament iffirma t-testment tas-7 ta' Frar 2009. Id-dikjarazzjoni tat-tabib kuranti tieghu Dr Patrick Sciberras M.D. kienet cara u ddikjara li Salvatore kien kapaci jaghmel tali testment. Effettivament l-esponent

hu tal-fehma li almenu sa gurnata qabel, Salvatore Portelli kien f'siktu u f'sahtu bizzzejjed sabiex ghamel il-firma JD2 fuq riprodotta b'tali similanza ghall-firem minnu maghmula snin qabel. Mill-esperjenza tal-esponent, is-sahha ta' persuna, dikjarata kapaci li taghmel testment, ma tinfluenzax il-kitba tal-firma ta' tali persuna b'mod tant drastiku minn gurnata tas-6 ta' Frar 2009 ghall-ghada, bhal ma jezisti fil-firem fuq it-testment tas-7 ta' Frar 2009."

Illi kif inghad fis-sentenza **Hayman et vs Caruana et**⁴⁰ sakemm persuna ghadha hajja u kapaci, ghandha l-jedd li taghmel b'gidha kulma thalliha taghmel il-ligi. *"Il-fatt li persuna tintlaqat hazin b'bidla f'testment, ma jfissirx li dak it-testment ikun sar taht l-influwenza tal-qerq jew bil-kunsens vizzjat. Bhalma c-cirkostanzi tal-hajja jinbidlu mal-medda taz-zmien hekk ukoll ir-rieda tal-bniedem li, meta jara l-affarijiet kif tassew ikunu, jista' jisghobih b'li jkun ghamel qabel jew jaghmel xi haga biex tkun tirrifletti aktar ghal dak li gara wara. L-ebda wahda minn dawn ic-cirkostanzi ma tixhed vjolenza tal-kunsens"*.

Mir-rizultanzi processwali l-qorti wasslet ghall-konvinciment morali li d-dghjufija fizika ta' Saviour Portelli u l-eta' tieghu u c-cirkostanzi kollha meta sar it-testment kienu tali li holqulu mpediment biex ifisser ir-rieda u x-xewqa tieghu jew li jirrezisti ghat-talbiet li ghamlitlu Carmen Portelli. Dan qieghed jinghad ghal diversi ragunijiet:

- M'hemmx dubju li Saviour Portelli kien inkwetat hafna dwar x'kien se jsir minn bintu wara mewtu. Huwa kien konxju li hija kienet se tisfa wahedha u hija persuna vulnerabbli. L-inkwiet tieghu jirrizulta minn diversi xhieda – In-Nutar Vella Magro xehdet dan b'mod car. Is-social workers ta' Rosalinda Portelli wkoll ikkonfermaw li l-genituri taghha kienu inkwetati ghal x'se jigri wara mewthom. L-istess irrizulta mix-xhieda ta' Michael Grech u tar-rapprezentant tal-HSBC Bank Malta plc. Fuq kollox jirrizulta wkoll mill-fatt li l-konjugi Portelli kkuntattjaw lill HSBC Bank Malta plc sabiex tinholqo trust favur binthom.

⁴⁰ Cit Nru: 1665/1999JRM deciza fis-6 ta' April, 2011

L-ewwel zewg testmenti huma wkoll evidenza ta' din il-preokkupazzjoni taghhom. Fuq dan il-punt allura m'hemmx dubju li Saviour Portelli kien dgħajef partikolarment meta kien qieghed ihoss li sahthu kienet sejra lura sew.

▪ Jirrizulta wkoll mill-atti li Saviour Portelli kien iddejjaq id-dar u l-konvenuta kienet webblitu li se johrog mill-isptar izda f'punt minnhom sfaxxa kollox u ma harigx. Infatti Dr Patrick Sciberras⁴¹ xehed *“Jiena kont naf lil Salvatore Portelli u kien ilu jghidli li xeba' l-isptar fis-sala tal-anzjani. Salvu Portelli kien konxju li biex johrog minn hemm ried isib lil xi hadd li jzommu u sabiex jagħmel dan ried jagħtih xi haga. Sa minn granet qabel, talabni nagħmillu certifikat li hu kien kapaci jidher fuq kuntratt. Lili kien semmieli ghaxart'elef liri. Izda dan ma kienx kompitu tieghi. Jien mort narah bejn l-4p.m. u l-4.30pm tas-7 ta' Frar 2009 u l-procedura għal testimonial evidence dejjem nuza l-istess. Fejnu kien hemm il-konvenuta u t-tifel tagħha, tlabthom johorgu barra u adottajt il-procedura fuq imsemmija billi staqsejtu diversi mistoqsijiet li permezz tagħhom wasalt għall-konkluzjoni li Salvu Portelli kien kapaci jasal biex jagħmel testment. Għaldaqstant hrigt, ghidt lill-konvenuta sabiex tigi l-ufficju tieghi halli nagħtiha d-dikjarazzjoni”*.

▪ Jirrizulta wkoll li l-konvenuta Carmen Portelli ghalkemm tichad li hija kienet titlob lil Saviour Portelli biex ihallilha xi gid l-azzjonijiet tagħha jixhdu mod iehor. Carmen Portelli kienet tiffrekwenta lill-konjugi Portelli u sahansitra kienet anki tmur għandhom. Izda l-qorti ma temminx li sa mill-bidu li l-konjugi Portelli ttrasferew ruhhom lura f'dawn il-gzejjer huma kienu fteħmu magħha li kienu se jhallulha mill-gid tagħhom biex hija tiehu hsieb lil Rosalinda Portelli. Hawnhekk issir referenza għall-ewwel testment li sar mill-konjugi Portelli fis-sena 2000 (u allura meta kienu diga' ilhom ftit snin f'Għawdex) fejn huma kienu specifikatament innominaw lil hut Maria Portelli fosthom Piju Sagona sabiex ikunu eżekuturi testamentarji u sabiex jamministraw il-beni. Lanqas fit-tieni testment magħmul minn Saviour Portelli fis-sena 2006 dan 'il-ftehim' ma

⁴¹ Seduta tad-9 ta' Dicembru 2009

jirrizulta. Oltre' dan, in-Nutar Vella Magro li tkellmet mal-konjugi Portelli qabel ma' rredigiet it-testmenti xehdet li l-konjugi Portelli qatt ma semmewlha lil Carmen Portelli. Fl-istess linja xehdu s-social workers ta' Rosalinda Portelli.

- Mhux hekk biss talli x-xhieda xehdu f'sens li Carmen kienet tghidilhom li l-konjugi Portelli se jhallulha parti mill-gid biex tiehu hsieb lil Rosalinda. Fit-testment minflok insibu li appartati zewg terzi mill-flus, Saviour Portelli halla werrieta universali tieghu lill-konvenuta bil-patt li tiehu hsieb lil Rosalinda. Tali klawzola ma taghmilx sens fic-cirkostanzi kollha ta' dan il-kaz. Filli l-konjugi Portelli, inkluz ghalhekk Saviour mohhom biex jaraw kif se jhallu lil binthom komda filli jhalli gidu lill-konvenuta? Hawnhekk ma jridx jintesa li hemm gid sostanzjali.

- L-istess Rosalinda Portelli xehdet li ommha qabel ma mietet qaltilha biex ma tafdux lill-konvenuta. Xehdet ukoll konsistentement li missierha kien ighidilha li l-konvenuta qeghdha ddejqu. Ghalkemm Rosalinda hija persuna li ghandha problema ta' sahha mentali biss pero' l-Psikjatra li segwiha ghal hafna snin xehed li hija persuna li taf tiehu d-decizjonijiet taghha u wara l-mewt tal-genituri taghha wriet forza kbira. Il-Qorti lanqas mhi konvinta li f'xi zmien kien hemm relazzjoni tajba hafna bejn Rosalinda u Carmen u dan ghaliex Rosalinda hekk kif miet missierha sahansitra rrifjutat li thalli lil Carmen tmur taraha u li tmur tghix maghha. Mhux talli hekk talli rrizulta li qabel il-mewt tal-missier, il-konvenuta qatt ma marret izzur lil Rosalinda fis-*short stay ward* izda bdiet tittanta tmur wara l-mewt tal-missier.

- Ghar-rigward tac-certifikat mediku (li mhux mehtieg ad validitatem biex isir tesment) li gie anness ma' l-ahhar testament, it-tabib xehed li kien kellem lil Saviour Portelli u fil-fehma tieghu kien kapaci jaghmel kuntratt pero' xehed li ma kienx jaf li Saviour Portelli kien se jaghmel testament. Infatti huwa xehed li c-certifikat li hareg huwa standard form. Hawnhekk il-qorti ma tistax ma tikkumentax li meta tabib ikun mitlub johrog certifikat dwar il-kapacita' o meno ta' persuna biex taghmel kuntratt jew testament jew

kwalunkwe att civili dan ghandu jsir b'responsabilita' u b'serjeta' kbira.

▪ Mill-atti jirrizulta wkoll li kuntrarjament ghal dak sostnut mill-konvenuta li kien Saviour Portelli li ried Nutar, kienet hija li kienet mghaggla biex isir dan it-testment. Infatti hija marret ghand in-Nutar Vella Magro li tatha appuntament li kien ghal xi granet wara. Izda l-konvenuta kienet indunat li sahhiet Saviour Portelli kienet sejra lura u ghalhekk sabet Nutar li seta' jaqdiha malajr. Mhux hekk biss talli meta marret ghand in-Nutar Dr Vella Magro qaltilha li Saviour Portelli ried ihalli kollox lil bintu u lilha jhallilha xi haga bil-patt u kundizzjoni li tiehu hsieb lil bintu. Izda staqsitha imbaghad Rosalinda x'tista' taghmel bil-gid taghha u n-Nutar infurmatha li Rosalinda setghet thalli lil min trid. Kwindi hawnhekk hekk kif il-konvenuta ndunat li Rosalinda xorta setghet taghmel testment hija ma kinitx kuntenta bi ftit. U peress li kienet diga' kkommettiet ruhha li Saviour kien se jhalli eredi lil bintu marret u sabet Nutar iehor. L-istess tabib li rrilaxxa c-certifikat mediku u li kien jinvista lil Saviour fl-ahhar gimghat ta' hajtu induna li kien hemm hafna nies li kienu qeghdin iduru ma' Saviour bl-iskop li jiggwadanjaw. Anthony Portelli xehed ukoll fis-sens li l-konvenuta kienet qeghda tippretendi u talbet lil Saviour Portelli biex jiktbilha. Dan ix-xhud qal li Saviour Portelli kien qallu b'din l-insistenza min-naha ta' Carmen Portelli u kien irrabja u qallu li ma kien se jikteb xejn lil hadd.

▪ Ukoll hemm ix-xhieda tan-Nutar: *'Jiena ghidtlu 'xi trid taghmel, trid thalli l-maggoranza tal-flus lit-tifla jew trid thalliha eredi?' Salvatore wegibni 'ara inti'. Cifri ma semmilix Salvatore, pero' qalli illi hemm il-flus. Jiena fhimtu illi hemm hafna flus. Qalli 'l-importanza hu illi t-tifla nahsbu fiha sew', qalli 'pero' lil Carmen kull ma nhallulha bil-patt u kundizzjoni li tippresta kura u assistenza lit-tifla'.* Kwindi Saviour se mai esprima ruhu biss dwar il-flus.

▪ Oltre' dan ma jridx jintesa l-episodju li ftit wara l-mewt ta' Saviour Portelli, il-konvenuta marret ghand Dr David Cassar (li gie anki offrut flus li huwa rrifjuta) sabiex jinhareg certifikat biex Rosalinda tigi interdetta. Ghalkemm

dan huwa episodju li gara wara li sar it-testment certament huwa ndikattiv ta' l-animu tal-konvenuta u kemm kienet mghaggla li tahtaf il-gid taht idejha.

▪ Tali stampa tikkombacja perfettament mal-konkluzjoni tal-espert tekniku meta kkonkluda li *Salvatore Portelli* kellu pressjoni kbira minn xi persuna waqt li kien rikoverat fil-geriatric ward, l-Isptar u seta kien gie mhedded biex jersaq fuq tali testment kontra l-volonta' tieghu. F'dan il-kaz, l-esponent hu tal-fehma li din it-terza persuna kienet f'kuntatt ripetut u ghal certu tul ta' zmien ma' Salvatore Portelli biex gaghlitu jasal ghal tali testment kontra l-volonta' tieghu u probabbilment setghet kienet impjegata fl-Isptar stess li bezzghet lil Salvatore Portelli tali sabiex jasal biex jiffalsifika l-firem tieghu f'zewg modi differenti fuq l-istess testment. Il-hrug ta' ammonti sostanzjali ta' flus fil-ftit jiem qabel ma' miet setghet wkoll kellha relevanza ghal dan il-kaz.

Illi proprju minhabba dawn il-fatturi kollha li rrizultaw il-qorti tasal biex tabbraccja l-konkluzjoni ta' Dr Abela Medici li Salvatore Portelli iffalsifika l-firma tieghu huwa stess konxjenzjozament ghaliex kellu pressjoni minn terza persuna li f'dan il-kaz kienet Carmen Portelli biex jaghmel testment li permezz tieghu jhallilha gidu.

Illi ladarba rrizulta dan kollu u t-testment se jigi dikjarat bhala null u bla ebda effett legali l-konvenuta mhix se taret lill-istess Saviour Portelli ghaliex dan huwa l-uniku testment li fih kienet tissemma' hija. Ghalhekk l-artiklu 605(1)(c) tal-Kodici Civili li testwalment jipprovdi li persuna ma tkunx denja tircievi b'testment kull min ikun gieghel, jew bil-qerq gieghel lit-testatur biex jaghmel testment, jew biex jaghmel jew ibiddel xi disposizzjoni testamentarja mhux se jibqa' relevanti.

Illi ghalhekk m'hemmx dubju li t-testment li jgib id-data tas-7 ta' Frar 2009 fl-atti tan-Nutar Dr Anthony Hili huwa null u bla ebda effett legali.

Fl-ahharnett l-attrici talbet l-applikazzjoni tal-provvediment tal-artikoli 10(1) tat-Tariffa A tal-Iskeda A tal-Kap 12 fil-

konfront tal-konvenuta ghaliex b'konsegwenza ta' l-agir tal-konvenuta l-attrici soffriet danni konsistenti fi hlasijiet ta' mghaxijiet li ghad trid thallas lill-Kummissarju tat-Taxxi Nterni fuq il-wirt ta' missierha billi wara mewtu ghadha ma saritx id-dikjarazzjoni tat-trasferiment causa mortis u qed jiddekorri mghax ta' 1% fuq it-taxxa dovuta lill-Gvern fuq dan il-wirt.

Dan l-artikolu jipprovdi hekk:

“(1) Il-Qorti tista', meta taghti s-sentenza, tordna li l-attur jew il-konvenut f'kawza jhallas spejjez addizzjonali lir-Registratur tal-Qrati f'ammont ta' mhux anqas minn €582.34 u mhux izjed minn €2,329.37, jekk il-Qorti jidhrilha li l-att tal-procedura li bih inbdiet il-kawza jew l-att tal-procedura b'risposta kienu fiergha jew vessatorji, jew li xi wahda mill-partijiet tkun tawlet il-proceduri minghajr bzonn, u f'dan il-kaz din is-somma ma tkunx tista' tintalab lura mill-parti l-ohra”.

Il-qorti mhix tal-fehma li ghandha tapplika dan il-provvediment ghaliex ghalkemm irrizulta li l-konvenuta ghamlet dak li ghamlet xorta ma jistax jinghad li r-risposta guramentata hija fiergha jew vessatorja. Ma jirrizultax lanqas li hija tawlet il-proceduri minghajr bzonn.

Certament li dan ma jfissirx li l-attrici ma tistax tippretendi danni minghand il-konvenuta aktar 'il quddiem jekk jirrizulta li verament soffriet danni kagun taghha.

Ghal dawn il-motivi, din il-Qorti taqta' u tiddeciedi din il-kawza billi filwaqt li tichad l-ewwel eccezzjoni tal-konvenuta u l-eccezzjonijiet l-ohra kollha, tilqa' t-talbiet attrici bil-mod kif gej u ghalhekk:

1. tiddikjara falza l-firma tat-testatur li hemm fuq it-testment hawn fuq imsemmi li jgib id-data tas-sebgha (7) ta' Frar elfejn u disgha (2009), atti Nutar Anthony Hili;

2. tiddikjara li ghar-ragunijiet li rrizultaw, meta sar it-testment tas-7 ta' Frar 2009, fl-atti tan-Nutar Anthony Hili,

Kopja Informali ta' Sentenza

I-imsemmi Saviour Portelli kien priv mill-volonta' libera tieghu minhabba l-persjoni prattikata fuq mill-konvenuta Carmen Portelli li gie mgieghel minnha jaghmel testment, u gie ndott bil-qerq jaqta' lill-attrici bint unika tieghu mill-wirt tieghu, u jaghmel lilha konvenuta eredi universali u proprjetarja assoluta ta' gidu kollu;

3. konsegwentement tiddikjara null u bla effett legali l-imsemmi testment;

4. Tastjeni milli tiehu konjizzjoni ulterjuri tar-raba' talba.

Spejjez kollha a karigu tal-konvenuta.

< Sentenza Finali >

-----TMIEM-----